

Dön söýgüden dön göwnüm

Category: Goşgular, Kitapcy

написано kitapcy | 22 января, 2025

Dön söýgüden dön göwnüm Söýdüň ençe gyzlary

Dön söýgüden dön göwnüm

Geçdi bahar ýazlary

Dön söýgüden dön göwnüm.

Isläp söýgüden wepa

Goýduň özüňe jepa

Hany? isläpdiň sapa

Dön söýgüden dön göwnüm.

Ýardan isläpler dalda

Goýup gitdi ne halda

Ýarsyz galyp men munda

Dön söýgüden dön göwnüm.

Galyp men söýgüden ät

Ýollar boldy maňa ýat

Ýar diýip çekdim perýat

Dön söýgüden dön göwnüm.

Bagtym darda asyldy

Göwräm ýere ýazyldy

Göwnüm ok deý atyldy

Dön söýgüden dön göwnüm.

Indi gyzy söýmerin

Yşk dagynda gezmerin

Söýgi diýip ýörmerin

Dön söýgüden dön göwnüm.

01. 08. 2018

Gurban Geldiýew. Goşgular